

## “ మధురమైన పిల్లలారా - స్మృతిలో ఉండేందుకు శ్రమ చేస్తే పావనమౌతూ ఉంటారు, ఇప్పుడు తండ్రి మిమ్ములను చదివిస్తున్నారు, తర్వాత వెంట తీసుకెళ్తారు ”

**ప్రశ్న :-** ఏ సందేశాన్ని మీరు అందరికీ ఇవ్వాలి?

**జవాబు :-** ఇప్పుడు ఇంటికి వెళ్లాలి (అఫ్ ఫర్ సల్వా హై ) కనుక పావనంగా అవ్వండి. పతితపావనులైన తండ్రి చెప్తున్నారు - నన్ను స్మృతి చేస్తే పావనంగా అవుతారు. ఈ సందేశము అందరికీ ఇవ్వండి. పిల్లలైన మీకు తండ్రి తమ పరిచయమిచ్చారు. ఇప్పుడు తండ్రిని ప్రత్యక్షము చేయడం మీ కర్తవ్యము. పుత్రుడు తండ్రిని ప్రత్యక్షము చేస్తాడు (SON SHOWS FATHER) అని కూడా అంటారు కదా.

**పాట :-** నీ దారిలోనే (ఓడిలోనే) మీరణించాలి,..... (మీరనా తేరి గిలీమే, జీనా తేరి గిలీమే,.....)

ఓంశాంతి. బాబా మేము రుద్రమాలలో తప్పకుండా కూర్చుంటాము అను అర్థము గల పాటను విన్నారు. ఈ పాట భక్తిమార్గములో తయారు చేయబడింది. ఈ ప్రపంచంలో ఉన్న జప తపాలు, పూజా - పారాయణాదులన్నీ భక్తిమార్గానికి చెందిన సామగ్రి, భక్తి రావణ రాజ్యము, జ్ఞానము రామరాజ్యము. జ్ఞానాన్ని నాలెడ్జ్ (KNOWLEDGE), చదువు అని అంటారు. భక్తిని చదువు అని అనరు. మేము ఎలా తయారవ్వాలనే లక్ష్యము భక్తిలో లేదు, కనుక భక్తి చదువు కాదు. రాజయోగము నేర్చుకోవడం చదువు లేక విద్య. చదువును ఒకచోట పాఠశాలలో కూర్చుని చదువుకుంటారు. భక్తిలో గడప-గడప(ద్వార-ద్వారములో) వద్ద ఎదురుదెబ్బలు తింటూ ఉంటారు. చదువంటే చదువే. కనుక చదువును పూర్తిగా చదువుకోవాలి. మేము విద్యార్థులమని పిల్లలకు తెలుసు. చాలామంది తమను విద్యార్థులుగా భావించరు. ఎందుకంటే చదవనే చదవరు. తండ్రిని తండ్రిగానూ భావించరు, శివబాబాను సద్గతిదాతగానూ భావించరు. బుద్ధిలో కొంచెము కూడా నిలబడని వారు కూడా ఉన్నారు, రాజధాని స్థాపనవుతుంది కదా. అందులో అన్ని విధాలైనవారు ఉంటారు. తండ్రి పతితులను పావనంగా చేసేందుకే వచ్చారు. తండ్రిని - ఓ పతితపావనా! రండి అని పిలుస్తారు. ఇప్పుడు తండ్రి చెప్తున్నారు - పావనంగా అవ్వండి. తండ్రిని స్మృతి చేయండి, తండ్రి సందేశాన్ని అందరికీ ఇవ్వండి. ఈ సమయంలో భారతదేశము వేశ్యలయంగా ఉంది. ఇంతకుముందు ఇదే భారతదేశము శివాలయంగా ఉండేది. ఇప్పుడు ఆ రెండు కిరీటాలూ లేవు. ఈ విషయము కూడా పిల్లలైన మీకు మాత్రమే తెలుసు. ఇప్పుడు పతితపావనులైన తండ్రి చెప్తున్నారు - నన్ను స్మృతి చేస్తే మీరు పతితుల నుండి పావనంగా అవుతారు. స్మృతి చేయడంలోనే కష్టముంది. స్మృతిలో చాలా కొద్దిమంది మాత్రమే ఉంటారు. భక్తుల మాల కూడా కొంతమందిదే కదా. అందులో ధన్నా(ధన్యమైన) భక్తులు, నారదుడు, మీరా మొదలైన వారి పేర్లు ఉన్నాయి. ఇందులో కూడా అందరూ వచ్చి చదవరు. కల్పక్రితము ఎవరు చదువుకున్నారో వారే వస్తారు. బాబా, మేము చదువుకునేందుకు లేక స్మృతియాత్ర నేర్చుకునేందుకు మిమ్ములను కల్పక్రితము కూడా కలిశామని చెప్పారు. కల్పక్రితము ఎవరు చదువుకున్నారో వారే వస్తారు. ఇప్పుడు



పిల్లలైన మిమ్ములను తీసుకెళ్లేందుకు తండ్రి వచ్చారు. మీ ఆత్మలు ఇప్పుడు పతితంగా ఉన్నాయని అర్థము చేయిస్తారు. అందుకే వచ్చి పావనంగా చెయ్యండని పిలుస్తారు. తండ్రి చెప్తున్నారు - నన్ను పృథి చేయండి, పవిత్రంగా అవ్వండి. తండ్రి చదివిస్తారు అంతేకాక జతలో కూడా తీసుకెళ్తారు. పిల్లలకు లోపల చాలా సంతోషముండాలి. తండ్రి చదివిస్తున్నారు, కృష్ణుని తండ్రి అని అనరు, కృష్ణుని పతితపావనుడని అనరు. తండ్రి అని ఎవరిని అంటారో, ఆ తండ్రి జ్ఞానమెలా ఇస్తారో కూడా ఎవ్వరికీ తెలియదు. ఈ విషయాలు మీకు మాత్రమే తెలుసు. తండ్రి తన పరిచయమును పిల్లలకు మాత్రమే ఇస్తారు. కొత్తవారితో తండ్రి కలవరు. కుమారుడు తండ్రిని ప్రత్యక్షము చేస్తాడని తండ్రి అంటున్నారు. పిల్లలే తండ్రిని ప్రత్యక్షము చేస్తారు(సన్ షోస్ ఫాదర్). తండ్రి ఎవరితోనూ కలవరు, ఎవరితోనూ మాట్లాడరు. భలే ఇంతవరకు బాబా కొత్త కొత్త వారితో కలుస్తూ ఉన్నారు. డ్రామాలో రచింపబడింది, అనేకమంది వస్తూ ఉండినారు. మిలిటరీ వారిని కూడా ఉద్ధరించాలని తండ్రి అర్థం చేయించారు. వారి ఉద్యోగము వారు చేయాల్సిందే లేకుంటే శత్రువులు దాడి చేస్తారు. కేవలం తండ్రిని పృథి చేయాలి. యుద్ధ మైదానంలో శరీరము వదిలేవారు స్వర్గానికి వెళ్తారని గీతలో ఉంది కాని అలా స్వర్గానికి వెళ్లేరు. స్వర్గస్థాపన చేయువారు వచ్చినప్పుడే స్వర్గానికి వెళ్తారు. స్వర్గమంటే ఏమిటో కూడా ఎవ్వరికీ తెలియదు. ఇప్పుడు పిల్లలైన మీరు పంచ వికారాలనే రావణునితో యుద్ధము చేస్తారు. 'అశరీరిభవ' అని తండ్రి చెప్తున్నారు. స్వయాన్ని ఆత్మగా నిశ్చయము చేసుకొని నన్ను పృథి చేయండి. ఇతరులెవ్వరూ ఇలా చెప్పలేరు.

సర్వశక్తివంతులని ఒక్క తండ్రిని తప్ప ఇతరులెవ్వరినీ అనజాలరు. బ్రహ్మ, విష్ణు, శంకరులను కూడా సర్వశక్తివంతులని అనరు. సర్వశక్తివంతులు ఒక్క తండ్రి మాత్రమే. వరల్డ్ ఆల్మైటి అథారిటీ జ్ఞానసాగరులని ఒక్క తండ్రిని మాత్రమే అంటారు. ఈ సాధు సత్పురుషులందరూ శాస్త్రాల అథారిటీ. భక్తిని కూడా అథారిటీ అని అనరు. వారు శాస్త్రాలకు అథారిటీ. వారి ఆధారమంతా శాస్త్రాలే. భక్తికి ఫలము భగవంతుడు ఇస్తారని భావిస్తారు. భక్తి ఎప్పుడు ప్రారంభమయిందో, ఎప్పుడు పూర్తి అవుతుందో ఎవ్వరికీ తెలియదు. భక్తితో భగవంతుడు రాజీ అవుతారని, సంతోషిస్తారని భక్తులు భావిస్తారు. భగవంతుని కలుసుకోవాలనే కోరిక ఉంటుంది, అయితే వారు ఎవరి భక్తితో రాజీ అవుతారు? వారినొక్కరినే భక్తి చేసినప్పుడే కదా వారు రాజీ అయ్యేది. మీరు శంకరుని భక్తి చేస్తే తండ్రి ఎలా రాజీ అవుతారు? హనుమంతుని భక్తి చేస్తే తండ్రి రాజి(సంతోషిస్తారా) అవుతారా? సాక్షాత్కారమవుతుంది, అది తప్ప ఇంకేమీ లభించదు. తండ్రి చెప్తున్నారు - భలే సాక్షాత్కారమైతే చేయిస్తాను కాని నాతో కలుస్తారని కాదు. అలా వారు కలువలేరు. మీరు నాతో కలుస్తారు. భగవంతుని కలుసుకునేందుకు భక్తులు భక్తి చేస్తారు. భగవంతుడు ఏ రూపములో వచ్చి కలుస్తారో తెలియదని అంటారు. అందుకే దానిని గుడ్డినమ్మకము అని అంటారు. ఇప్పుడు మీరు తండ్రిని కలుసుకున్నారు. ఆ నిరాకార తండ్రి శరీరాన్ని ధారణ చేసినప్పుడే “నేను మీ తండ్రిని” అని తమ పరిచయమును ఇస్తారని మీకు తెలుసు. 5 వేల సంవత్సరాల క్రితము కూడా మీకు రాష్ట్ర భాగ్యమిచ్చారు. తర్వాత మీరు 84 జన్మలు తీసుకోవలసి వచ్చింది. ఈ సృష్టి చక్రము తిరుగుతూ ఉంటుంది. ద్వాపర యుగము తర్వాతనే ఇతర ధర్మాలు వస్తాయి. వారు వచ్చి తమ-తమ ధర్మాలను స్థాపిస్తారు. ఇందులో గొప్పలు చెప్పుకునే ఏ విషయమూ

లేదు. గొప్పతనమెవ్వరిది లేదు. బ్రహ్మ గొప్పతనమెప్పుడుంది? తండ్రి వచ్చి ప్రవేశించినప్పుడే అతని గొప్పదనము. లేకుంటే ఇతను(బ్రహ్మ) వ్యాపారము చేసేవాడు. నాలో భగవంతుడు వస్తారని ఇతనికి కూడా తెలియదు. నేను ప్రవేశించి, ఇతనిలో ఎలా ప్రవేశించానో అర్థం చేయిస్తాను. నాదంతా నీది, నీదంతా నాది అని, నీ తనువు-మనసు-ధనముల ద్వారా నాకు సహాయకారిగా అయితే అందుకు ఫలితంగా నీకు ఇది లభిస్తుందని ఇతనికి చూపించాను. తండ్రి చెప్పన్నారు - నేను సాధారణ తనువులో ప్రవేశిస్తాను, ఇతనికి తన గత జన్మల గురించి తెలియదు. కాని నేను ఎప్పుడు వస్తానో, ఎలా వస్తానో ఎవ్వరికీ తెలియదు. సాధారణ శరీరములో తండ్రి వచ్చారని ఇప్పుడు మీరు చూస్తున్నారు. ఇతని ద్వారా మనకు జ్ఞాన - యోగాలు నేర్పిస్తున్నారు. జ్ఞానమైతే చాలా సులభము. నరక ద్వారము మూయబడి స్వర్గ ద్వారము ఎలా తెరుచుకుంటుందో కూడా మీకు తెలుసు. ద్వారపర యుగములో రావణ రాజ్యము ప్రారంభమవుతుంది అనగా నరక ద్వారము తెరవబడుతుంది. నూతన ప్రపంచము, పాత ప్రపంచము రెండూ సగం-సగం ఉంటాయి. కనుక ఇప్పుడు తండ్రి చెప్పన్నారు - నేను పిల్లలైన మీకు పతితుల నుండి పావనమయ్యే యుక్తి తెలుపుతాను. తండ్రిని స్మృతి చేస్తే జన్మ-జన్మంతరాల పాపాలు నశిస్తాయి. ఈ జన్మలో చేసిన పాపాలు కూడా తెలపాలి. ఏ ఏ పాపాలు చేశామో గుర్తుంటాయి కదా. ఏమేమి దాన-పుణ్యాలు చేశామో కూడా గుర్తుంటాయి కదా. ఈ బ్రహ్మకు తన బాల్యము గుర్తుంది కదా. కృష్ణుని పేరు శ్యామసుందరుడు(నలుపు, తెలుపు) దాని అర్థము ఎప్పుడూ ఎవరి బుద్ధిలోకి రాదు. పేరు శ్యామసుందరుడైతే చిత్రములో నల్లగా చేసేశారు. రఘునాథ మందిరంలో చూస్తే అక్కడ కూడా నల్లగానే, హనుమంతుని మందిరంలో చూచినా నలుపే, అందరినీ నల్లగా చేసేశారు. ఇది పతిత ప్రపంచము. ఇప్పుడు పిల్లలైన మనకు నలుపు(అపవిత్రము) నుండి తెలుపు(పవిత్రము)గా అవ్వాలనే చింత ఉంది. అందుకొరకు మీరు తండ్రి స్మృతిలో ఉంటారు. ఇది అంతిమ జన్మ అని తండ్రి చెప్పన్నారు. నన్ను స్మృతి చేస్తే పాపాలు భస్మమైపోతాయి. తండ్రి మనలను తీసుకెళ్లేందుకు వచ్చారని మీకు తెలుసు కనుక తప్పకుండా శరీరాలను ఇక్కడే వదిలేస్తారు. శరీరాలతో తీసుకెళ్లరు. పతితాత్మలు కూడా వెళ్లేవు. తండ్రి పావనంగా అయ్యే యుక్తిని తప్పకుండా తెలుపుతారు - నన్ను స్మృతి చేస్తే మీ వికర్మలు వినాశమౌతాయి. భక్తిమార్గములో అందరినీ గుడ్డి నమ్మకము. శివకాశి అని అంటారు, శివుడు గంగను తెచ్చాడని అంటారు. భగీరథుని ద్వారా గంగ వచ్చింది అని కూడా అంటారు. మరి తల నుండి గంగ ఎలా వస్తుంది. భగీరథుడు కొండ పైన ఏమైనా కూర్చొని ఉన్నాడా, అతని జడ నుండి గంగ వస్తుందా? సముద్రము నుండి ఆవిరై, వర్షిస్తుంది. ఆ నీరు ప్రపంచమంతా ప్రవహిస్తుంది. నదులైతే అన్నివైపులా ఉన్నాయి. కొండలపై మంచు ఏర్పడుతుంది. అక్కడ నుండి కూడా నీరు వస్తూ ఉంటుంది. కొండ గుహలలో ఉండే నీరు, బావులలోకి వస్తాయి. వీటన్నిటికీ ఆధారము వర్షమే. వర్షము పడకుంటే బావులు కూడా ఎండిపోతాయి.

బాబా మమ్ములను పావనంగా చేసి స్వర్గములోకి తీసుకెళ్లండి అని కూడా అంటారు. అందరికీ స్వర్గము లేక కృష్ణపురానికి వెళ్లాలనే ఆశ ఉంది. విష్ణుపురము గురించి ఎవ్వరికీ తెలియదు. కృష్ణుని భక్తులు ఎక్కడ చూచినా కృష్ణుడే కృష్ణుడని అంటారు. అరే! పరమాత్మ సర్వవ్యాపి అయితే ఎక్కడ చూచినా పరమాత్మయే పరమాత్మ అని ఎందుకనరు? పరమాత్ముని భక్తులు ఇవన్నీ వారి రూపాలే



అని అంటారు. ఈ లీలలన్నీ వారే చేస్తున్నారని అంటారు. భగవంతుడు లీలలు చూపించేందుకే రూపాన్ని ధరించాడని అంటారు. కనుక ఇప్పుడు తప్పకుండా లీలలు చూపిస్తారు కదా. పరమాత్ముని ప్రపంచాన్ని స్వర్గములో చూడండి. అక్కడ మురికి(మలినము) అనే మాటే ఉండదు. ఇక్కడైతే ఎక్కడ చూచినా మురికే. పరమాత్మ సర్వవ్యాపి అని కూడా అంటారు. పరమాత్ముడే సుఖమిస్తారని అంటారు. పుత్రుడు జన్మిస్తే సంతోషిస్తారు, మరణిస్తే మళ్ళీ దుఃఖిస్తారు. అరే! భగవంతుడు మీకు ఇచ్చిన వస్తువును, వారే తీసుకుంటే, ఏడ్చే అవసరమేముంది? సత్యయుగములో ఏడ్వడం మొదలైన దుఃఖాలుండవు. మోహజీతరాజును ఉదాహరణగా చూపించారు. ఇవన్నీ అసత్య దృష్టాంతాలు. వాటిలో ఏ సారమూ లేదు. సత్యయుగములో ఋషులు, మునులు ఉండరు. ఇక్కడ కూడా అటువంటి విషయాలు జరగవు. మోహజీతరాజులు ఎవరూ ఉండరు. భగవానువాచ - యాదవులు, కౌరవులు, పాండవులు ఏం చేసి వెళ్లారు? మీకు తండ్రితో యోగముంది. తండ్రి చెప్పున్నారు - పిల్లలైన మీ ద్వారా నేను భారతదేశాన్ని స్వర్గంగా చేస్తాను. ఇప్పుడు ఎవరైతే పవిత్రంగా అవుతారో వారు పవిత్ర ప్రపంచానికి అభిషేకులుగా అవుతారు. ఎవరు కలిసినా వారికి భగవంతుడు “నన్నొక్కరినే స్మృతి చేయమంటున్నారని” చెప్పండి. నా పై మీ ప్రీతిని ఉంచండి. ఇక ఇతరులెవ్వరినీ స్మృతి చేయకండి. ఇది అవ్యభిచారి స్మృతి. ఇక్కడ ఏ అభిషేకాలు మొదలైనవి చేసే పని లేదు. భక్తిమార్గములో వృత్తి వ్యాపారాదులు చేస్తున్నా స్మృతి చేస్తూ ఉండినారు కదా. గురువులు కూడా నన్ను స్మృతి చేయండి, మీ పతిని స్మృతి చేయకండి అని చెప్తారు. పిల్లలైన మీకు ఎన్నో విషయాలు అర్థము చేయిస్తున్నారు. ముఖ్యమైనది - అందరికీ ఈ సందేశమివ్వండి “నన్నొక్కరినే స్మృతి చేయండి” అని తండ్రి చెప్పున్నారు. బాబా అంటే భగవంతుడు. భగవంతుడు నిరాకారుడు. కృష్ణుడిని భగవంతుడని అందరూ అనరు. కృష్ణుడు ఒక బాలుడు. శివబాబా ఇతనిలో రాకుంటే మీరు ఉండేవారా? శివబాబా ఇతని ద్వారా మిమ్ములను దత్తు చేసుకొని తనవారిగా చేసుకున్నారు. ఇతను తల్లికాక, తండ్రి కూడా. తల్లి సాకారములో ఉండాలి కదా. వారు(శివబాబా) తండ్రి కనుక ఇటువంటి విషయాలు మంచి రీతిగా ధారణ చేయండి.

పిల్లలైన మీరు ఎప్పుడూ ఏ విషయములోనూ తికమకపడరాదు. చదువును ఎప్పుడూ వదిలేయరాదు. చాలామంది పిల్లలు సాంగత్య దోషములోకి వచ్చి అలిగి తమ స్వంత పాఠశాలను తెరచుకుంటారు. పరస్పరము కొట్లాడుకొని స్వంత పాఠశాలను తెరచుకుంటే అది మూర్ఖత్వము. అలుగుతే పాఠశాల తెరచుకునేందుకు అర్హతే లేదు. మీ దేహాభిమానము సాగదు. ఎందుకంటే బుద్ధిలో శతృత్వముంటే అదే గుర్తుకొస్తుంది. ఎవ్వరికీ ఏమీ అర్థం చేయించలేరు. ఎవరికి జ్ఞానమిస్తారో వారు వేగంగా ముందుకెళ్తారు. కాని జ్ఞానమిచ్చినవారు కొంతమంది క్రిందపడిపోతారు. నాకంటే వారి స్థితే బాగుంది అని కూడా అర్థము చేసుకుంటారు. చదువుకునేవారు రాజులుగా అవుతారు. చదివించేవారు దాస-దాసీలుగా అవుతారు. ఇటువంటివారు కూడా ఉన్నారు. పురుషార్థము చేసి తండ్రి కంఠహారముగా అవ్వాలి. బాబా, జీవించి ఉండే నేను మీ వారిగా అయ్యానని తండ్రితో చెప్పాలి. తండ్రి స్మృతి ద్వారానే నావ అవలి తీరానికి చేరుతుంది. అచ్చా



మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. ఎప్పుడూ ఏ విషయంలోనూ తికమకపడరాదు, పరస్పరము అలిగి చదువును వదిలేయరాదు. శతృత్వమును చేసుకొనుట కూడా దేహభిమానమే. సాంగత్య దోషము నుండి మిమ్ములను మీరు చాలా సంభాళించుకోవాలి. పావనంగా అవ్వాలి. మీ ప్రవర్తన ద్వారా తండ్రిని ప్రత్యక్షము చేయాలి.
2. ప్రీతి బుద్ధి గలవారిగా అయి ఒక్క తండ్రి అవ్వభిచారి స్మృతిలో ఉండాలి. తనువు-మనసు-ధనము ద్వారా తండ్రి కార్యములో సహయోగులుగా అవ్వాలి.

**వరదానము :- “స్వయాన్ని స్వయమే పరివర్తన చేసుకొని విశ్వానికి**

**ఆధారమూర్తిగా అయ్యే శ్రేష్ఠ పదవికి అధికారి భవ ”**

శ్రేష్ఠ పదవిని పొందేందుకు బాప్ దాదా శిక్షణ ఇదే - “ పిల్లలూ, స్వయాన్ని మార్చుకోండి (పరివర్తన చేసుకోండి). స్వయాన్ని మార్చుకునేందుకు బదులు పరిస్థితులు మారాలి, ఇతర ఆత్మలు మారాలి అని అనుకుంటే లేక ఈ పరిష్కారము లభించాలి, సహయోగము లేక ఆధారము లభిస్తే పరివర్తన అవుతాను - ఇలా ఏదైనా ఆధారముపై పరివర్తన అయ్యేవారి ప్రాల్భము కూడా ఆధారము పైననే ఉంటుంది. ఎందుకంటే ఎన్ని ఆధారాలు తీసుకుంటారో అంతగా జమ ఖాతా కూడా అన్ని భాగాలుగా పంచబడ్తుంది. కనుక సదా నేను పరివర్తనవ్వాలి అనే లక్ష్యముంచుకోండి. నేను స్వయం విశ్వానికి ఆధారమృతిని.

**సెగ్లర్న్ :- “ సంఘటనలో ఉమంగ్ - ఉత్సాహాలు మరియు శ్రేష్ఠ సంకల్పాలు**

**ఉంటే సఫలత అయ్యే ఉంది. ”**